

Mál: kæra 1/2022.

Kæra til Yvirkærunevndina hjá FSF. Kæra um at rinda endurgjald fyri venjing og útbúgving av ungum leikara. (uppalingarendurgjald).

Yvirkærunevndin hevur móttikið, hin 7. apríl 2022 kæru frá Skála Ítróttarfelag, um avgerð hjá Aganevndini, hin 30. mars 2022, at Skála Ítróttarfelag hevur skyldu at rinda uppalingarpening fyri leikara, sambært regluverkið hjá FSF og FIFA.

Yvirkærunevndin hevur eisini móttikið áheitan frá Skála Ítróttarfelag, um at geva kæruni steðgandi virknað. Yvirkærunevndin hevur fráboða, hin 7. apríl 2022 avgerð um, at geva kæruni steðgandi virknað.

Faktum og regluverkið bæði hjá FSF og FIFA er væl lýst í avgerðini hjá Aganevndinai, hin 30. mars 2022.

Yvirkærunevndin metir ikki at grundarlag er fyri, at áleggja Skála Ítróttarfelag uppalingarendurgjald til ÍF, við at vísa til tulkning hjá Aganevndini, har ið FIFA reglurnar verða nýttar fram um FSF regluverkið.

Yvirkærunevndin staðfestir, at FSF hevur við sínum reglum gjørt reglurnar greiðari enn FIFA regluverkið. FSF hevur nýtt sína heimild at gera sínar egnu reglur á økinum.

Í Leikarareglugerðini verður í innganginum¹ greitt frá, at bindandi reglurnar hjá FIFA eru bert galdandi fyri flyting av leikarum millum lond innan FIFA, sostatt hava limalondini frælsi at gera sínar egnu reglur á økinum, tá ið talan er um uppalingarendurgjald, tá ið ungir leikarar flyta millum feløg.

Endamáli² við nýggju reglunum verður sagt m.a., at samsýna feløgum, sum gjøgnum ungdomsarbeiði teirra hava verið við til at venja og útbúgva ungar fót bóltleikarar.

¹ Leikarareglugerðin

Reglur um leikarar og flytingar av leikarum

Inngangur

FIFA hevur í “Regulations for the Status and Transfer of Players” ásett altjóða og bindandi reglur um rættarstöðuna hjá leikarum, herundir rættin hjá leikara at luttaka í skipaðum fót bólti og at flyta millum ymisk feløg.

Reglurnar skulu innihalda ásetingar um, hvussu ósemjur millum feløg og leikarar skulu greiðast samsvarandi FIFA reglum. Reglurnar skula hava ásetingar, sum geva feløgum, sum hava lagt orku í at venja og útbúgva ungar leikarar, eina ávís samsýning, tá viðkomandi leikari skiftir felag. FIFA hevur eisini ásett slíkar reglur, sum tó bert eru bindandi fyri flyting av leikarum millum lond innan FIFA.

² Endamálið við nýggju reglunum er


At tryggja støðug og góð kappingarviðurskifti, sum taka rímulig atlit til, at tað kann vera tørvur á leikaraskiftum, sum eisini liggur uttan fyri tað, sum kann vera avtalað millum felag og leikara og at samsýna feløgum, sum gjøgnum ungdomsarbeiði teirra hava verið við til at venja og útbúgva ungar fót bóltleikarar. Eisini er endamálið við reglunum at forða fyri at flytingar fara fram ávís tíðarskeið. Reglurnar eru galdandi fyri allar flytingar av áhuga- og yrkisleikarum millum limafeløg innan FSF. Reglurnar hava eisini ásetingar um sáttmálaviðurskifti millum felag og leikara.

Sambært leikarareglugerðini³ kapittul 4 – Endurgjald fyri venjing og útbúgving av ungum leikarum verður sagt greitt í § 22, stk. 2 og 3. At talan er um endurgjald, tá ið leikari er yngri ella undir 23 ár.

Tað er skjalfest, at leikarin varð fyltur 23 ár, hin 3. januar 2022, og at leikarin hevur undirskrivað yrkisleikarasáttmála 5. januar 2022. Eisini er skjalfest, at nýggi yrkisleikarasáttmálin kom í gildi, hin 15. januar 2022. Loyvísingarsitingin hevur í svari, hin 27. januar 2022 til ÍF gjørt greitt, at avgerðandi er ikki nær sáttmálin er undirskrivaður, men nær gildiskoman er fyri sáttmálanum, nær leikarin kann flytast frá einum felag til annað, sambært leikarareglugerðini. § 22, stk. 3.

Niðurstøðan hjá Yvirkærunevndini er greið, at við tað at leikarin ikki var yngri enn 23 ár, tá ið sáttmálin fær gildiskomu við Skála Ítróttarfelag, sambært leikarareglugerðina § 22, stk. 3, so verður ikki givið ÍF viðhald í sínum kravið mótvegis Skála Ítróttarfelag um uppalingarendurgjald, og tískil gevur Yvirkærunevndin Skála Ítróttfelag viðhald í kærú síni um avgerð hjá Aganevndini, hin 30. mars 2022.

Yvirkærunevndin hjá FSF, hin 29. apríl 2022.



Andráss Holm Arge, lögfr. og form.

Høgni J. Høgnesen, lögfr. og næstf.

Jens Erik Magnussen, nevndarlimur.

³ Kapittul 4 – Endurgjald fyri venjing og útbúgving av ungum leikarum

§ 22. Alment

Venjing og útbúgving av ungum leikarum fer fram millum 12. og 21 ára aldur.

Stk. 2. Endurgjald fyri venjing og útbúgving skal rindast, tá ið leikari yngri enn 23 ár ger sín fyrsta sáttmála sum yrkisleikari, og hevur felagið, sum leikarin fer frá og feløg, hann hevur leikt við áður, rætt til endurgjald fyri venjing og útbúgving eftir reglunum í hesum kapitli.

Stk. 3. Hvørja ferð yrkisleikari undir 23 ár verður fluttur ella læntur út til annað felag, og varðveitir sín status sum yrkisleikari, hevur felagið, sum leikarin fer frá, rætt til endurgjald eftir reglunum í hesum kapitli (bert felagið sum yrkisleikarin fer frá hevur tá rætt til endurgjald, og ikki onnur feløg sum leikarin móguliga áður hevur leikt við).